



Дэканат Гродна-Захад: г. Гродна (Паўднёвы) Парафія Божай Міласэрнасці ў гарадскім мікрараёне Вішнявец была заснавана 5 снежня 1995 г. (дата рэгістрацыі), шляхам адлучэння часткі тэрыторыі ад парафіі францішканскага касцёла. Гэта самая вялікая парафія горада - больш за 50 тысяч вернікаў. Спачатку вернікі арандавалі пад правядзенне набажэнстваў розныя памяшканні. 12 ліпеня 1999 г. кс. арцыбіскуп Тадэвуш Кандрусевіч і кс. біскуп Аляксандр Кашкевіч асвятлілі крыж і месца пабудовы касцёла па вул. Кабяка, 14. 4 лістапада 1999 г. распачалося будаўніцтва, і ўжо ў 2000 г. фундамент святыні быў скончаны. Пакуль ішло будаўніцтва, св. Імша адпраўлялася спачатку на складзе агародніны, потым – у ніжніх памяшканнях святыні. Дарэчы, зараз там знаходзяцца катэхетычныя класы.

Парафіяй апекуюцца ксяндзы-сэрцане – ордэн Найсвяцейшага Сэрца Пана Езуса (SCJ). Вельмі шмат сіл і намаганняў у будаўніцтва святыні і аб'яднанне парафіяльнай супольнасці ўклалі ксяндзы Станіслаў Росек SCJ, Павел Кубік SCJ. 21 чэрвеня 2003 г. у сан святара быў пасвечаны першы сэрцанін у Беларусі – кс. Віктар Сівіцкі. У 2003 г. парафія налічвала ўжо больш за 7 тысяч вернікаў. † 25 мая 2005 г. кс. біскуп Аляксандр Кашкевіч і кардынал Станіслаў Нагі асвятлілі вуглавы камень будучага касцёла. Праект святыні ў 1998 г. распрацаваў праектны інстытут «Гроднаграмадзянпраект» (галоўны архітэктар праекта – Штэн А. А.), там жа ў 2004 г. была выканана і карэктурна праекта плябаніі (архітэктар – Баяк А. В.).

Комплекс касцёла, збудаваны з вонкавай чырвонай цэглы ў стылі неаканструктывізму, мае складаны план. Дамінантай архітэктурнага ансамбля з'яўляюцца сам касцёл, малітоўная зала якога мае рамбавідны план, і высокая чацверыковая вежа-званіца. Да алтарнай часткі касцёла дабудаваны 2-павярховы аб'ём плябаніі і парафіяльнага цэнтра. Тэрыторыя касцёла ўвосень 2006 г. была абнесена металічнай агароджай на каменных слупах.

Касцёл Божай Міласэрнасці ў Гродне (м-н Вішнявец)

Аўтар: Антон Шыдлоўскі
09.06.2011 03:00

